
सन २०२१ चा महाराष्ट्र अध्यादेश क्रमांक ८.- महाराष्ट्र सार्वजनिक विद्यापीठ अधिनियम , २०१६ यात आणखी सुधारणा 

करण्यासाठी अध्यादेश . 


उच्च व तंत्र शिक्षण विभाग 
मंत्रालय , मादाम कामा मार्ग , हुतात्मा राजगुरू चौक , 
मुंबई ४००० ३२ , दिनांक ६ ऑक्टोबर २०२१ . 


MAHARASHTRA ORDINANCE No. VIII OF 2021 . 


AN ORDINANCE 
FURTHER TO AMEND THE MAHARASHTRA PUBLIC 

UNIVERSITIES ACT , 2016 . 


सन २०२१ चा महाराष्ट्र अध्यादेश क्रमांक ८ . 
महाराष्ट्र सार्वजनिक विद्यापीठ अधिनियम , २०१६ यात आणखी 

सुधारणा करण्यासाठी अध्यादेश . . 
ज्याअर्थी , राज्य विधानमंडळाच्या दोन्ही सभागृहांचे अधिवेशन चालू 

नाही 


3 


भाग चार - २५-१ 


( १ ) 


२ 


महाराष्ट्र शासन राजपत्र असाधारण भाग चार , ऑक्टोबर ६ , २०२१ / आश्विन १४ , शके १ ९ ४३ 


महा .६ . 

सन २०१७ चा 


२०१७ चा 
महा . ६ . 


६ याच्या कलम 


- 


आणि ज्याअर्थी , यात यापुढे दिलेल्या प्रयोजनांकरिता , महाराष्ट्राच्या राज्यपालांनी महाराष्ट्र सार्वजनिक २०१७ चा 
विद्यापीठ अधिनियम , २०१६ मध्ये आणखी सुधारणा करण्यासाठी तात्काळ कार्यवाही करणे जीमुळे आवश्यक 
व्हावे अशी परिस्थिती अस्तित्वात असल्याबद्दल त्यांची खात्री पटली आहे 

त्याअर्थी , आता , भारताच्या संविधानाच्या अनुच्छेद २१३ च्या खंड ( १ ) द्वारे प्रदान केलेल्या अधिकारांचा 

वापर करून महाराष्ट्राचे राज्यपाल , याद्वारे , पुढील अध्यादेश प्रख्यापित करीत आहेत : 
संक्षिप्त नाव व 

१. ( १ ) या अध्यादेशास , महाराष्ट्र सार्वजनिक विद्यापीठ ( सुधारणा ) अध्यादेश , २०२१ , असे म्हणावे . 
प्रारंभ . ( २ ) तो , तात्काळ अंमलात येईल . 

२. महाराष्ट्र सार्वजनिक विद्यापीठ अधिनियम , २०१६ याच्या कलम १० ९ मधील , 
अधिनियम क्रमांक 

( १ ) पोट - कलम ( ३ ) मध्ये , खंड ( घ ) मधील तिसऱ्या परंतुकाऐवजी , पुढील परंतुक दाखल करण्यात 
१० ९ ची सुधारणा . येईल : 

“ परंतु आणखी असे की , उच्च शिक्षणाचे नवीन महाविद्यालय किंवा परिसंस्था सुरू करण्यासाठी 
अर्ज करण्याचा , अधिष्ठाता मंडळाकडून अर्जाची छाननी करणे व व्यवस्थापन परिषदेच्या मान्यतेसह 
राज्य शासनाकडे पाठविण्याचा आणि राज्य शासनाकडून इरादा पत्र देण्याचा दिनांक २०२१ -२०२२ 
या शैक्षणिक वर्षासाठी , वाढविण्याच्या दृष्टीने , खाली दिलेल्या तक्त्याच्या स्तंभ ( २ ) मध्ये विनिर्दिष्ट 
केल्याप्रमाणे , पोट - कलम ( ३ ) च्या खंड ( क ) , ( ग ) व ( घ ) मध्ये विनिर्दिष्ट केलेला दिवस किंवा 
दिनांक हे , उक्त तक्त्याच्या स्तंभ ( ३ ) मध्ये तरतूद केल्याप्रमाणे वाचण्यात येतीलः 
खंड विद्यमान तरतुदीमध्ये तरतूद २०२२-२३ या शैक्षणिक वर्षासाठी तरतूद 
केलेला दिवस किंवा दिनांक 

केलेला दिवस किंवा दिनांक 
( १ ) ( २ ) 

( ३ ) 
( क ) ज्यावर्षी इरादा पत्र मागवले असेल ३१ ऑक्टोबर २०२१ रोजी किंवा त्यापूर्वी . 

त्या वर्षाच्या अगोदरच्या वर्षाच्या 

सप्टेंबर महिन्याच्या शेवटच्या दिवसापूर्वी . 
( ग ) ज्यावर्षी असा अर्ज विद्यापीठाला ३१ डिसेंबर २०२१ रोजी किंवा त्यापूर्वी . 

प्राप्त झाला असेल त्या वर्षाच्या 

३० नोव्हेंबर रोजी किंवा त्यापूर्वी . 
( घ ) लगतनंतरच्या वर्षाच्या ३१ जानेवारी २८ फेब्रुवारी २०२२ रोजी किंवा त्यापूर्वी . " ; 

रोजी किंवा त्यापूर्वी . 
( २ ) पोट - कलम ( ४ ) मध्ये , खंड ( क ) मधील विद्यमान परंतुकाऐवजी , पुढील परंतुक दाखल करण्यात 
येईलः 

" परंतु , २०२२-२३ या शैक्षणिक वर्षापासून , नवीन अभ्यास पाठ्यक्रम , विषय , विद्याशाखा , अतिरिक्त 
तुकडी किंवा सॅटेलाइट केंद्र सुरू करण्याकरिता परवानगी मागणाऱ्या व्यवस्थापनास , ३१ ऑक्टोबर २०२१ 
रोजी किंवा त्यापूर्वी कुलसचिवाकडे अर्ज करता येईल . " . 


महाराष्ट्र शासन राजपत्र असाधारण भाग चार , ऑक्टोबर ६ , २०२१ / आश्विन १४ , शके १ ९ ४३ 

निवेदन 
महाराष्ट्र सार्वजनिक विद्यापीठ अधिनियम , २०१६ ( २०१७ चा महा .६ ) याच्या कलम १० ९ मध्ये , नवीन 
महाविद्यालय किंवा नवीन पाठ्यक्रम , विषय , विद्याशाखा , तुकडी किंवा सॅटेलाइट केंद्र सुरू करण्याकरिता परवानगी 
देण्याच्या कार्यपद्धतीची तरतूद आहे . उक्त कलम १० ९ च्या पोट - कलम ( ३ ) च्या खंड ( क ) मध्ये अशी तरतूद 
आहे की , उच्च शिक्षणाचे नवीन महाविद्यालय किंवा परिसंस्था सुरू करण्यासाठी इरादा पत्र मागणारे व्यवस्थापन , 
ज्यावर्षी इरादा पत्र मागवले असेल त्या वर्षाच्या अगोदरच्या वर्षाच्या सप्टेंबर महिन्याच्या शेवटच्या दिवसापूर्वी 
कुलसचिवाकडे विहित नमुन्यात अर्ज करील . उक्त पोट - कलम ( ३ ) च्या खंड ( ग ) मध्ये अशी तरतूद आहे की , 
विहित केलेल्या कालमर्यादेत प्राप्त झालेल्या अर्जाची , अधिष्ठाता मंडळाकडून छाननी करण्यात येईल आणि ते 
अर्ज , ज्यावर्षी असा अर्ज विद्यापीठाला प्राप्त झाला असेल त्या वर्षाच्या ३० नोव्हेंबर रोजी किंवा त्यापूर्वी व्यवस्थापन 
परिषदेच्या मान्यतेसह राज्य शासनाकडे पाठविण्यात येतील . त्याच्या खंड ( घ ) मध्ये अशी तरतूद आहे की , राज्य 
शासनास , विद्यापीठाच्या शिफारशीनंतर , लगतनंतरच्या वर्षाच्या ३१ जानेवारी रोजी किंवा त्यापूर्वी इरादा पत्र देता 
येईल . त्याचप्रमाणे , कलम १० ९ च्या पोट - कलम ( ४ ) च्या खंड ( क ) मध्ये अशी तरतूद आहे की , नवीन अभ्यास 
पाठ्यक्रम , विषय , विद्याशाखा , अतिरिक्त तुकडी किंवा सॅटेलाइट केंद्र सुरू करण्यासाठी परवानगी मागणारे व्यवस्थापन , 
ज्या वर्षी परवानगी मागितली असेल त्या वर्षाच्या अगोदरच्या वर्षाच्या सप्टेंबर महिन्याच्या शेवटच्या दिवसापूर्वी 
कुलसचिवाकडे अर्ज करील . 

२. कोविड -१ ९ वैश्विक साथरोगाच्या फैलावामुळे , नवीन महाविद्यालय किंवा नवीन पाठ्यक्रम , विषय , 
विद्याशाखा , अतिरिक्त तुकडी किंवा सॅटेलाइट केंद्र सुरू करण्यासाठी परवानगी देण्याची कार्यपद्धती , विहित कालावधीत 
पार पाडता येऊ शकली नाही आणि याकरिता , संबंधित शैक्षणिक वर्षासाठी , नवीन वेळापत्रक विनिर्दिष्ट करणे 
इष्ट आहे असे वाटते . या प्रयोजनासाठी , 

( क ) उच्च शिक्षण विषयक नवीन महाविद्यालय किंवा परिसंस्था सुरू करण्यासाठी अर्ज करण्याचा 
दिनांक 

( ख ) अधिष्ठाता मंडळाने अर्जाची छाननी करण्याचा आणि व्यवस्थापन परिषदेच्या मान्यतेने तो राज्य 
शासनाकडे पाठविण्याचा दिनांक ; 

( ग ) राज्य शासनाने इरादा पत्र देण्याचा दिनांक ; आणि 

( घ ) नवीन अभ्यास पाठ्यक्रम , विषय , विद्याशाखा , अतिरिक्त तुकड्या किंवा सॅटेलाइट केंद्रे सुरू 
करण्यासाठी परवानगी मागण्यासाठी अर्ज करण्याचा दिनांक , 

यांचे नवीन वेळापत्रक विनिर्दिष्ट करणेकरिता , उक्त कलम १० ९ मध्ये सुयोग्य सुधारणा करणे इष्ट 

वाटते . 


३. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी , महाराष्ट्राच्या 
राज्यपालांनी , महाराष्ट्र सार्वजनिक विद्यापीठ अधिनियम , २०१६ ( २०१७ चा महा . ६ ) यात आणखी सुधारणा करण्यासाठी 
तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे , 
आणि , म्हणून हा अध्यादेश प्रख्यापित करण्यात येत आहे . 


मुंबई , 
दिनांक ५ ऑक्टोबर २०२१ . 


भगत सिंह कोश्यारी , 
महाराष्ट्राचे राज्यपाल . 


महाराष्ट्राचे राज्यपाल यांच्या आदेशानुसार व नावाने , 


विकास चंद्र रस्तोगी , 
शासनाचे प्रधान सचिव . 

